



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 24.05.2024**

**TIME : 12.50 PM**

**പ്രധാന വാർത്തകൾ**

1. ലോക്സഭാ തിരഞ്ഞെടുപ്പിലെ ആറാം ഘട്ട വോട്ടെടുപ്പ് നാളെ. മൂന്നൊരുകക്കങ്ങൾ പൂർത്തിയായതായി തിരഞ്ഞെടുപ്പ് കമ്മീഷൻ. ഏഴാംഘട്ടത്തിലേക്കുള്ള പ്രചാരണം രാജ്യത്ത് പുരോഗമിക്കുന്നു.

Preparations in full swing for 6th phase of Lok Sabha elections tomorrow; 58 constituencies spread over 6 States and 2 Union Territories to be covered in this phase. Political parties intensified campaign for seventh phase.

2. പതിനഞ്ചാം കേരള നിയമസഭയുടെ പതിനൊന്നാം സമ്മേളനം ജൂൺ 10 മുതൽ വിളിച്ചു ചേർക്കാൻ ഗവർണ്ണറോട് ശുപാർശ ചെയ്യുന്നതിന് മന്ത്രിസഭായോഗം തീരുമാനിച്ചു.

Kerala Cabinet decided to recommend Governor to convene the 11th session of 15 the Kerala Assembly from June 10th.

- 
3. കേരളത്തിൽ അതിശക്തമായ മഴ തുടരും. തെക്ക് - കിഴക്കൻ അറബിക്കടലിൽ കേരള തീരത്തിനു സമീപം ന്യൂനമർദ്ദം രൂപപ്പെട്ടതായി കാലാവസ്ഥാവകുപ്പ്.

**IMD predicts heavy rainfall in Kerala. Depression area formed in Arabian sea.**

4. ജൂൺ മുന്നിന്ത്യൂൾ തുറക്കുന്നതിന് മുന്നോടിയായി സംസ്ഥാനത്തെ സ്കൂളുകളിൽ നാളെ ശുചീകരണ ദിനം ആചരിക്കും

**Clean-up day will be observed tomorrow across schools in Kerala, ahead of school re-opening.**

5. ഐപിഎൽ രണ്ടാം ക്വാളിഫയറിൽ ഇന്ന് രാജസ്ഥാൻ റോയൽസ് സൺറൈസേഴ്സ് ഹൈദരാബാദുമായി ഏറ്റുമുട്ടും.

**Rajasthan Royals will take on Sunrisers Hyderabad today in IPL second qualifier.**

6. മലേഷ്യ മാസ്റ്റേഴ്സ് ബാഡ്മിന്റൺ ചൂർണമെന്റ് വനിതാ സിംഗിൾസിൽ, ഇന്ത്യൻ താരം പി വി സിന്ധു സെമിയിൽ കടന്നു.

**In Badminton, two-time Olympic medalist PV Sindhu stormed into the Women's Singles semifinals of Malaysia Masters in Kuala Lumpur this morning.**

\*\*\*\*\*

### **Sixth phase polling**

ലോക്സഭാ തിരഞ്ഞെടുപ്പിലെ ആറാം ഘട്ട വോട്ടെടുപ്പ് നാളെ നടക്കും. എട്ട് സംസ്ഥാനങ്ങളിലും കേന്ദ്ര ഭരണ പ്രദേശങ്ങളിലുമായി 58 മണ്ഡലങ്ങളിലാണ് വോട്ടെടുപ്പ് നടക്കുന്നത്. ബിഹാറിൽ 8, ഹരിയാന-10, ജമ്മു കശ്മീർ-1,

ജാർഖണ്ഡ്-4, ഡൽഹി-7, ഒഡീഷ-6, ഉത്തർപ്രദേശ്-14, പശ്ചിമബംഗാൾ -8 എന്നിങ്ങനെയാണ് വോട്ടെടുപ്പ് നടക്കുന്ന മണ്ഡലങ്ങൾ. രാവിലെ 7 മണി മുതൽ വൈകിട്ട് 6 വരെയാണ് പോളിംഗ്. ഇന്ന് നിശ്ചിത പ്രചാരണമാണ് നടക്കുന്നത്. ഏഴ് ഘട്ടങ്ങളുടേയും വോട്ടെണ്ണൽ ജൂൺ 4 ന് നടക്കും.

\*\*\*\*\*

**DELHI- POLL PREPARATIONS**

ആറാം ഘട്ട ലോക്സഭാ തിരഞ്ഞെടുപ്പിൽ നാളെ വോട്ടെടുപ്പ് നടക്കുന്ന രാജ്യ തലസ്ഥാനത്ത് എല്ലാ ഒരുക്കങ്ങളും പൂർത്തിയായി. ഏഴ് മണ്ഡലങ്ങളിലായ് 162 സ്ഥാനാർത്ഥികളാണ് ജനവിധി തേടുന്നത്. ഒരു കോടി 52 ലക്ഷം വോട്ടർമാർ നാളെ സമ്മതിദാന അവകാശം വിനിയോഗിക്കും. 13,637 പോളിംഗ് സ്റ്റേഷനുകളാണ് വോട്ടെടുപ്പിനായി ഡൽഹിയിൽ സജ്ജമാക്കിയിട്ടുള്ളത്.ബി ജെ പിയുടെ മനോജ് തിവാരി, ബാൻസുരി സ്വരാജ്, എഎപിയുടെ സോനാമ് ഭാരതി, കൗൽദീപ് കുമാർ, കോൺഗ്രസിന്റെ കനയ കുമാർ, ജെ പി അഗർവാൾ തുടങ്ങിയവരാണ് മത്സരിക്കുന്ന പ്രമുഖർ. മുതിർന്ന പൗരന്മാരെ പോളിങ്ങ് ബുത്തുകളിലെത്തിക്കുന്നതിനായി സൗജന്യ ബൈക്ക്-ടാക്സി സേവനം തിരഞ്ഞെടുപ്പ് കമ്മീഷൻ ഒരുക്കിയിട്ടുണ്ട്.

\*\*\*\*\*

**7th phase campaigning (Intro)**

ലോക്സഭാ തിരഞ്ഞെടുപ്പിന്റെ ഏഴാമത്തെയും അവസാനത്തെയും ഘട്ടത്തിലേക്കുള്ള പ്രചാരണം ഊർജ്ജിതം. വിവിധ രാഷ്ട്രീയ പാർട്ടികളുടെ ദേശീയ നേതാക്കളും, കേന്ദ്ര മന്ത്രിമാരും പ്രചാരണ രംഗത്ത് സജീവമാണ്. ജൂൺ ഒന്നിനാണ് വോട്ടെടുപ്പ്.

വിശദാംശങ്ങളിലേക്ക്.....  
(വോയിസ്)

\*\*\*\*\*

---

## Kerala Assesmbly Session

പതിനഞ്ചാം കേരള നിയമസഭയുടെ പതിനൊന്നാം സമ്മേളനം ജൂൺ 10 മുതൽ വിളിച്ചു ചേർക്കുന്നതിന് ഗവർണ്ണറോട് ശുപാർശ ചെയ്യാൻ സംസ്ഥാന മന്ത്രിസഭായോഗം തീരുമാനിച്ചു. പഞ്ചായത്ത്, മുൻസിപ്പാലിറ്റി വാർഡുകളുടെ എണ്ണം വർദ്ധിപ്പിക്കുന്നതിനുള്ള കരട് ബില്ലിനും മന്ത്രി സഭാ യോഗം അംഗീകാരം നൽകി. ഇത് സംബന്ധിച്ച ഓർഡിനൻസ് ഗവർണർ കഴിഞ്ഞ ദിവസം ഒപ്പുവയ്ക്കാതെ മടക്കി അയച്ചിരുന്നു.

\*\*\*\*\*

### Rain

കേരളത്തിൽ അതിശക്തമായ മഴ തുടരും. തെക്ക് - കിഴക്കൻ അറബിക്കടലിൽ കേരള തീരത്തിനു സമീപം ന്യൂനമർദ്ദം രൂപപ്പെട്ടതായി കാലാവസ്ഥാ വകുപ്പ് അറിയിച്ചു. മധ്യ പടിഞ്ഞാറൻ ബംഗാൾ ഉൾക്കടലിലെ ന്യൂനമർദ്ദം, തീവ്ര ന്യൂനമർദ്ദമായി ശക്തി പ്രാപിച്ചതായും കാലാവസ്ഥാ വകുപ്പ് അറിയിച്ചു. ശക്തമായ മഴ സംസ്ഥാനത്തെ പല ജില്ലകളിലും കനത്ത നാശനഷ്ടമാണ് ഉണ്ടാക്കിയത്. പലയിടത്തും ദുരിതാശ്വാസ ക്യാമ്പുകൾ തുറന്നു. ആലുവ പുളിഞ്ചോട് പഴയറോഡിലെ വെള്ളക്കെട്ട് കാരണം സമീപത്തെ വീടുകളിലും വെള്ളം കയറി. കൊച്ചിയിൽ ഇന്നലെ രാത്രി തുടർച്ചയായ മഴയാണ് അനുഭവപ്പെട്ടത്. രാവിലെ ആയപ്പോഴേക്കും മഴ അല്പം ശമിച്ചിട്ടുണ്ട് മലപ്പുറത്ത് കനത്തമഴയിൽ പൊന്നാനി ഹാർബറും പരിസരവും വെള്ളക്കെട്ടിലായി. കോഴിക്കോട് ജില്ലയിൽ രാത്രിയിൽ മഴയുണ്ടായിരുന്നെങ്കിലും ഇന്ന് മഴക്ക് ശമനമുണ്ട്. അതേ സമയം മഴക്കെടുതികൾ റിപ്പോർട്ട് ചെയ്തിട്ടുണ്ട്. ഇന്നലെ പന്തിരാകാവിൽ മതിലിടിഞ്ഞു വീണ് മണ്ണിനടിയിൽപ്പെട്ട 2 പേരെ ഫയർ ഫോഴ്സ് രക്ഷപ്പെടുത്തി. ഭാരതപ്പുഴയിൽ ജലനിരപ്പുയർന്നതിനെ തുടർന്ന്

---

വെള്ളിയാങ്കല്ല് റെഗുലേറ്ററിന്റെ പത്തു ഷട്ടറുകൾ തുറന്നിട്ടുണ്ട്.ശക്തമായ മഴയിൽ തൃശൂർ നഗരത്തിൽ വൻമരം ഒടിഞ്ഞു വീണു. മരത്തിനടിയിൽപ്പെട്ട് ഗുഡ്സ് ഓട്ടോറിക്ഷകൾ തകർന്നു. മരം വീണതിനെ തുടർന്ന് വൈദ്യുതി ലൈനുകൾ പൊട്ടിയതോടെ വൈദ്യുതി വിതരണവും താറുമാറായി.

\*\*\*\*\*

### **School cleaning**

ജൂൺ മൂന്നിന് സ്കൂൾ തുറക്കുന്നതിന് മുന്നോടിയായി കേരളത്തിലെ സ്കൂളുകളിൽ നാളെ ശുചീകരണ ദിനം ആചരിക്കും. സംസ്ഥാനതല ഉദ്ഘാടനം മന്ത്രി വി ശിവൻകുട്ടി തിരുവനന്തപുരം കരമന ബോയ്സ് ഹൈസ്കൂളിൽ നിർവ്വഹിക്കും. ശുചീകരണ പ്രവർത്തനങ്ങളിൽ പിടിഎ, തദ്ദേശ സ്ഥാപനങ്ങൾ എന്നിവർക്കൊപ്പം സന്നദ്ധ സംഘടനകളും പങ്കാളിയാകണമെന്ന് മന്ത്രി അഭ്യർത്ഥിച്ചു.

\*\*\*\*\*

### **PLUS ONE**

സംസ്ഥാനത്ത് പ്ലസ് വൺ അപേക്ഷാ സമർപ്പണം നാളെ വൈകിട്ട് അഞ്ച് മണിക്ക് അവസാനിക്കും . 29 -ന് ഭൂയൽ അലോട്ട്മെന്റ് നടക്കും. 4 ലക്ഷത്തി 51,853 പേരാണ് ഇന്നലെ വരെ ഓൺലൈനായി അപേക്ഷ നൽകിയത്.ഏറ്റവും കൂടുതൽ വിദ്യാർത്ഥികൾ അപേക്ഷിച്ചത് മലപ്പുറത്താണ്.

\*\*\*\*\*

### **M.B Rajesh, K. Surendran-Liquor Policy**

ബാർ ഉടമകളുടെ സംഘടനാ നേതാവിന്റെ ശബ്ദരേഖയെ ഗൗരവത്തോടെയാണ് കാണുന്നതെന്ന് മന്ത്രി എം.ബി രാജേഷ്. ഇതിനു പിന്നിൽ ഗൂഢാലോചന ഉണ്ടായോ എന്ന് പരിശോധിക്കുമെന്നും മന്ത്രി പറഞ്ഞു. അതേസമയം സംഭവത്തിൽ സംസ്ഥാന സർക്കാരിനെതിരെ വിമർശനവുമായി പ്രതിപക്ഷ പാർട്ടികൾ രംഗത്തു വന്നു. മദ്യവർജ്ജനത്തിലെ എൽ.ഡി.എഫിന്റെ ഉറപ്പ്

---

പ്രഹസനമാണെന്ന് പ്രതിപക്ഷ നേതാവ് വി.ഡി സതീശൻ പ്രതികരിച്ചു. നിയമത്തിൽ മാറ്റം വരുത്തിയത് അബ്ബാരികളെ സഹായിക്കാനെന്നും വിഷയത്തിൽ എക്സൈസ് മന്ത്രി മാറി നിന്ന് അന്വേഷണം നേരിടണമെന്നും അദ്ദേഹം പറഞ്ഞു. കേരളത്തിൽ ഡൽഹി മോഡൽ ബാർക്കോഴയാണ് നടക്കുന്നതെന്ന് ബിജെപി സംസ്ഥാന അധ്യക്ഷൻ കെ.സുരേന്ദ്രൻ കുറ്റപ്പെടുത്തി.

\*\*\*\*\*

### **Bird flu - Kottayam**

കോട്ടയം മണർകാട് പ്രാദേശിക കോഴി വളർത്തൽ കേന്ദ്രത്തിൽ പക്ഷിപ്പനി സ്ഥിരീകരിച്ചു. ഒൻപതിനായിരം കോഴികളെയാണ് ഇവിടെ വളർത്തിയിരുന്നത്. പക്ഷിപ്പനി സ്ഥിരീകരിച്ച സ്ഥലത്തിന് ഒരു കിലോമീറ്റർ ചുറ്റളവിലുള്ള എല്ലാ വളർത്തു പക്ഷികളെയും മൃഗസംരക്ഷണ വകുപ്പിന്റെ മേൽനോട്ടത്തിൽ അടിയന്തരമായി ദയാവധം നടത്തി ശാസ്ത്രീയമായി സംസ്കരിക്കും.

\*\*\*\*\*

### **TELECOMMUNICATION**

രാജ്യത്ത് ഏകദേശം ആറ് ലക്ഷത്തി എൺപതിനായിരം മൊബൈൽ കണക്ഷനുകൾ വ്യാജവും അസാധുവുമാണെന്ന് ടെലികമ്മ്യൂണിക്കേഷൻ വകുപ്പ് കണ്ടെത്തി.

വിവിധ ടെലികമ്മ്യൂണിക്കേഷൻ സേവന ദാതാക്കൾ ഉപഭോക്താക്കൾക്ക് നൽകിയിട്ടുള്ള കണക്ഷനുകളിൽ 6.80 ലക്ഷം മൊബൈൽ നമ്പറുകൾ വ്യാജമാണെന്നാണ് ടെലികമ്മ്യൂണിക്കേഷൻറെ കണ്ടെത്തൽ. വ്യാജ തിരിച്ചറിയൽ കാർഡുകളും കെ വൈ സി രേഖകളും ഹാജരാക്കിയാണ് ഈ കണക്ഷനുകൾ എടുത്തിട്ടുള്ളതെന്നാണ്

---

സംശയം.ഇത്തരത്തിൽ തിരിച്ചറിഞ്ഞ മൊബൈൽ നമ്പറുകളുടെ പുനഃപരിശോധന ഉടൻ നടത്തണമെന്ന് വകുപ്പ് ഓപ്പറേറ്റർമാർക്ക് നിർദ്ദേശം നൽകി. എല്ലാ ടെലികമ്മ്യൂണിക്കേഷൻ സേവന ദാതാക്കളും അവർ നൽകിയിട്ടുള്ള കണക്ഷനുകൾ 60 ദിവസത്തിനുള്ളിൽ വീണ്ടും പരിശോധിക്കണമെന്നാണ് നിർദ്ദേശം .

പുനഃപരിശോധന കൃത്യമായി പൂർത്തിയാക്കിയില്ലെങ്കിൽ ബന്ധപ്പെട്ട മൊബൈൽ നമ്പറുകളുടെ കണക്ഷൻ വിച്ഛേദിക്കുമെന്നും വകുപ്പ് അറിയിച്ചു.

\*\*\*\*\*

**PUNE-NDA POP**

നാഷണൽ ഡിഫൻസ് അക്കാദമിയുടെ 146-ാമത് ബാച്ചിന്റെ പാസിംഗ് ഔട്ട് പരേഡ് പുനെയിൽ ഇന്ന് നടന്നു . കരസേനാ മേധാവി ജനറൽ മനോജ് പാണ്ഡെ പരേഡ് വിലയിരുത്തി. എൻഡിഎയിലെ മൂന്ന് വർഷത്തെ കഠിന പരിശീലനത്തിന്റെ പരിസമാപ്തി കുറിച്ചുകൊണ്ടാണ് പാസിങ്ങ് ഔട്ട് പരേഡ് നടന്നത് . 146-

ആം ബാച്ചിന്റെ ബിരുദദാന ചടങ്ങ് ഇന്നലെ നടന്നിരുന്നു. 205 കേഡറ്റുകളാണ് ബിരുദം നേടിയത് .

\*\*\*\*\*

**IPL**

ഐപിഎൽ ക്രിക്കറ്റിന്റെ ഫൈനലിൽ കൊൽക്കത്ത നൈറ്റ് റൈഡേഴ്സിന്റെ എതിരാളി ആരാണ് ഇന്നറിയാം. രണ്ടാം ക്വാളിഫയറിൽ ഇന്ന് രാജസ്ഥാൻ

റോയൽസ് സൺറൈസെഴ്സ് ഹൈദരാബാദുമായി ഏറ്റുമുട്ടും. രാത്രി ഏഴരയ്ക്ക്

ചെന്നൈ ചെപ്പോക് സ്റ്റേഡിയത്തിലാണ് മത്സരം.

എലിമിനേറ്റർ മത്സരത്തിൽ ബംഗളൂരുവിനെ

പരാജയപ്പെടുത്തിയാണ്

---

സഞ്ജു സാംസൺ നയിക്കുന്ന രാജസ്ഥാൻ റോയൽസ് രണ്ടാം ക്വാളിഫയറിന് യോഗ്യത നേടിയത് .

\*\*\*\*\*

**REV. BADMINTON**

ക്വാലാലംപൂരിൽ നടക്കുന്ന മലേഷ്യ മാസ്റ്റേഴ്സ് ബാഡ്മിൻറൺ ടൂർണമെൻറ് വനിതാ സിംഗിൾസിൽ, ഇന്ത്യൻ താരം പി വി സിന്ധു സെമിയിൽ കടന്നു. ചൈനീസ് താരം ഹാൻ യുയിയെ 21-13,14-21, 21-12 എന്ന സ്കോറിനാണ് സിന്ധു ക്വാർട്ടറിൽ പരാജയപ്പെടുത്തിയത്. മറ്റൊരു മത്സരത്തിൽ ഇന്ത്യൻ താരം അഷ്വിത ചാലിഹ, ചൈനീസ് താരത്തോട് പരാജയപ്പെട്ടു. ഇന്ത്യയുടെ സായ് പ്രതീക്-കൃഷ്ണ പ്രസാദ് സഖ്യം പുരുഷ ഡബിൾസിലും, ട്രീസ ജോളി-ഗായത്രി ഗോപിചന്ദ് സഖ്യം വനിതാ ഡബിൾസിലും പരാജയപ്പെട്ടു.

\*\*\*\*\*

\*\*\*\*\*

\*\*\*

